

அலகு - 2 தொழிலின் அடிப்படைக் வடிவங்கள்

அத்தியாயம் 6. கூட்டுப்பங்கு நிறுமம்

குறுவிடை வினாக்கள் :

1. நிறுமத்தின் பல்வேறு வகைகளை விவரி

1) கூட்டுருவாக்கத்தின் அடிப்படையில்:

அ) பட்டய நிறுமங்கள் ஆ) சட்டமுறை நிறுமங்கள் இ) இலாபம் நோக்கம் இல்லாச் சங்கம்.

2) உறுப்பினர்களின் அடிப்படையில் :

அ) தனி நிறுமம் ஆ) பொது நிறுமம்.

3) பொறுப்பின் அடிப்படையில்

அ) பங்குகளால் வரையறுக்கப்பட்ட நிறுமங்கள் ஆ) பொறுப்புறுதியால் வரையறை செய்யப்பட்ட நிறுமங்கள் இ) வரையறாப் பொறுப்புடைய நிறுமங்கள்

4) கட்டுப்பாட்டின் அடிப்படையில் :

அ) அரசு நிறுமங்கள் ஆ) பிடிப்பு நிறுமங்கள் இ) துணை நிறுமங்கள்

5) தேசிய அடிப்படையில்:

அ) உள்நாட்டு நிறுமங்கள் ஆ) அயல்நாட்டு நிறுமங்கள் இ) பன்னாட்டு நிறுமங்கள்

2. நிறுமம் வரைவிலக்கணம் தருக.

- ❖ இந்தியநிறுமச் சட்டம் 2013, பிரிவு 2 - ன், “ நிறுமம் என்பது நீடித்த வாழ்வுடனும், நிலைபெற்றுத் தொடர்ச்சியுடனும், பொது முத்திரையுடன் கூடிய சட்டத்தால் உருவாக்கப்பட்ட புனைவு நபர்”.

3. வரையறு பொறுப்பு என்றால் என்ன?

- ❖ பங்குதாரரின் பொறுப்பு வரையறுக்கப்பட்டது.
- ❖ பங்குதாரர், தான் வைத்திருக்கும் பங்குகள் மீது, செலுத்தப்பெறாத தொகை அளவிற்கே, அவர்கள் பொறுப்பு வரையறுக்கப்பட்டுள்ளது.
- ❖ நிறுமப்பங்கு முதலில் அழைப்பு விடுக்கப்படாத தொகைக்கு மட்டுமே பொறுப்பாவார்.
- ❖ கடனீந்தோர் நிறும உறுப்பினர்களின் சொந்தச் சொத்துக்களைக் கைப்பற்ற முடியாது.

4. நிறுமத்தின் ஏதேனும் இரண்டு சிறப்பியல்புகளை குறிப்பிடுக.

1 தனியான சட்ட நபர் தன்மையுடையது:

- ❖ உறுப்பினர்களிடமிருந்து வேறுபட்டுத் தன்னிச்சையாகச் செயல்படும் தனிநபர்த் தன்மையை நிறுமம் பெற்றுள்ளது.
- ❖ தனிப்பெயருடன் பொது முத்திரையையும் கொண்டுள்ளது.
- ❖ இது சட்டத்தின் கண்களில் ஒரு செயற்கை நபராக, தனிநபர் தன்மையுடன் விளங்குகிறது.

2 வரையறு பொறுப்பு

- ❖ பங்குதாரரின் பொறுப்பு வரையறுக்கப்பட்டது.
- ❖ பங்குதாரர், தான் வைத்திருக்கும் பங்குகள் மீது, செலுத்தப்பெறாத தொகை அளவிற்கே, அவர்கள் பொறுப்பு வரையறுக்கப்பட்டுள்ளது.
- ❖ நிறுமப்பங்கு முதலில் அழைப்பு விடுக்கப்படாத தொகைக்கு மட்டுமே பொறுப்பாவார்.
- ❖ கடனீந்தோர் நிறும உறுப்பினர்களின் சொந்தச் சொத்துக்களைக் கைப்பற்ற முடியாது

3 நீடித்த வாழ்வு:

- ❖ இதன் ஆயுளைச் சட்டத்தினால் மட்டுமே முடிவுக்கு கொண்டு வர முடியும்.
- ❖ அல்லது, எந்த நோக்கத்திற்காகத் தொடங்கப் பட்டதோ அந்த நோக்கம் நிறைவேறியவுடன் அந்நிறுவனம் கலைக்கப்படும்.
- ❖ பங்குதாரர்களின் நொடிப்பு நிலை, செயல்திறன் இழப்பு, மனச் சமநிலை இழப்பு போன்ற நிகழ்வுகள் நிறுமத்தின் ஆயுளைப் பாதிக்காது.

5. பட்டய (அ) சாசன நிறுமம் என்றால் என்ன?

- ❖ ஒரு நாட்டின் அரசாலோ, அரசிடமோ வழங்கப்பட்ட சாசனத்தின் விளைவாக உருவாக்கப்படும் நிறுமங்கள் பட்டய அல்லது சாசன நிறுமங்கள் என்று அழைக்கப் படுகின்றன.

- ❖ வழங்கப்பட்ட சாசனத்தில் கூறியுள்ள விதிமுறைகளின்படி இவை செயல்படும்.

6. உள் நாட்டு நிறுமங்கள் என்றால் என்ன?

- ❖ உள் நாட்டு நிறுமச் சட்டங்களின் கீழ்ப் பதிவு செய்யப்பட்ட நிறுமம் உள் நாட்டு நிறுமம் எனப்படும்

சிறுவிடை வினாக்கள்

1. நிறுமத்தின் ஏதேனும் மூன்று நன்மைகளை விவரி.

1) பேரளவு மூலதனம்

- ❖ பேரளவு மூலதனம் என்பது, பெரிய அளவு மூலதனத்தை திரட்டி அவற்றை பெரிய தொழில் நிறுவனங்களில் முதலீடு செய்வதாகும்.
- ❖ உதாரணமாக, ரிலையன்ஸ் தொலைபேசி நிறுவனம் ரூ. 25,000 கோடிக்கும் அதிகமாக மூலதனம் செய்துள்ளது.

2) வரையறு பொறுப்பு

- ❖ பங்குதாரரின் பொறுப்பு வரையறுக்கப்பட்டது.
- ❖ பங்குதாரர், தான் வைத்திருக்கும் பங்குகள் மீது, செலுத்தப்பெறாத தொகை அளவிற்கே, அவர்கள் பொறுப்பு வரையறுக்கப்பட்டுள்ளது.
- ❖ பொறுப்புறுதி நிறுமமாக இருந்தால் எவ்வளவு தொகைக்கு உத்தரவாதம் அளித்துள்ளாரோ அத்தொகையைக் கலைப்பின் பொழுது அவர் செலுத்த வேண்டும்.

3) பங்குகள் மாற்றம்

- ❖ இரண்டு தனிப்பட்ட நபர்களுக்கிடையே பங்குகள் மாற்றம் என்பது எளிது
- ❖ ஆகவே, முதலீடு என்பது எளிமையான ஒன்றாகும்.
- ❖ ஒரு பங்குதாரர் பங்குகளை எளிதாக வாங்கவும், விற்று பணமாக்கவும் முடியும்.

4) நீடித்த வாழ்வு

- ❖ எவர் வேண்டுமானாலும் பங்குகளை வாங்கி பங்குதாரர் ஆகலாம்.
- ❖ எப்பொழுது வேண்டுமானாலும் யாருக்கும் பங்குகளைவிற்று விடலாம்.
- ❖ ஆனால், நிறுமம் என்றும் நீடித்து நிலைத்து இருக்கும்.

5) சேமிப்புப் பழக்கம் மற்றும் மூலதனம் செய்யும் பழக்கம்

- ❖ கூட்டுப் பங்கு நிறுவனம், பொது மக்களைச் சேமிக்க ஊக்குவிக்கிறது.
- ❖ சிறிய தொகையாக இருந்தாலும், அத் தொகைக்கு பங்குகளை வாங்கியிலும்.
- ❖ ஒரு நபர், ஒரு நிறுமத்தின் ஒரு பங்கைக்கூட வாங்கலாம்.

2. தனி நிறுமம் என்றால் என்ன?

- ❖ செலுத்தப்பட்ட மூலதனம் ரூ. 1,00,000 க்கு குறைவில்லாமல் இருக்க வேண்டும்.
- ❖ இதைத் துவங்க குறைந்தது 2 பேரும் அதிகபட்சம் 200 பேரும் தேவை.
- ❖ இரண்டு இயக்குநர்களைக் கொண்டு செயல் படும்.
- ❖ தனி நிறுமம் மூன்று முறைகளில் அமைக்கப்படுகின்றன. அவையாவன:

1. தனி நிறுமம்
2. சிறிய தனி வரையறுக்கப்பட்ட நிறுமம்
3. ஒரு நபர் தனி நிறுமம்

3. அரசு நிறுமம் என்றால் என்ன?

- ❖ பொதுத்துறை நிறுவனங்களை, இந்திய நிறுமச் சட்டம் 1956 - ன் கீழ் பதிவு செய்தால், அது அரசு நிறுமம் எனப்படும்.
- ❖ இவ்வகை நிறுமங்கள் மத்திய அரசு அல்லது மாநில அரசுகளுக்கு சொந்தமானது.
(அல்லது)
- ❖ இந்திய நிறுமச்சட்டம் 1956 பிரிவு 617 - ன் படி, அரசு நிறுமங்கள் என்பது, செலுத்தப்பட்ட மூலதனம், 51% க்கு மேலாக
 1. மத்திய அரசு
 2. மாநில அரசு அல்லது மாநில அரசுகள்

3. பகுதி மத்திய அரசு மற்றும் பகுதி ஒன்று அல்லது ஒன்றுக்கு மேற்பட்ட மாநில அரசுகள் வைத்திருந்தால், அவற்றையே அரசு நிறுமங்கள் என்று அழைக்கப்படும்.

4. அயல் நாட்டு நிறுமம் என்றால் என்ன?

- ❖ இந்தியாவிற்கு வெளியே வேறு நாடுகளில் பதிவு செய்யப்பட்டு, இந்தியாவில் தொழிலிடம் உள்ள நிறுமம் அயல் நாட்டு நிறுமம் எனப்படும்.
- ❖ இந்தியாவின் சட்டங்கள் அவற்றிற்கு பொருந்தும் என்பதால், கீழ்க்கண்ட ஆவணங்களைக் கண்டிப்பாக, நிறுமப் பதிவாளர்களிடம் 30 நாட்களுக்குள் தாக்கல் செய்யவேண்டும்.
அவையாவன --
 - i) சாசனத்தின் சான்றிதழ் நகல் அல்லது கூட்டுருவாக்கத்தின் சான்றிதழ் அல்லது அமைப்பு முறையேடு மற்றும் சங்க நடைமுறை வழிகள் ஆங்கிலத்தில் மொழிமாற்றம் செய்யப்பட்டிருக்கவேண்டும்
 - ii) நிறுமத்தின் பதிவு அலுவலகம் உள்ள இடம்.
 - iii) இயக்குநர் மற்றும் செயலரின் பட்டியல்.
 - iv) இந்தியாவின் தலைமை வியாபார அலுவலகத்தின் முகவரி.
 - v) நிறுமத்தின் செயல்பாடுகளுக்கு ஒப்புதல் வழங்கிய இந்திய குடிமகனின் பெயர் மற்றும் முகவரி.

5. அமைப்பு முறையேடு என்றால் என்ன?

- ❖ ஒரு கூட்டு பங்கு நிறுமம் முறையாக அமைக்கப்பட்டதைச் சான்று பகரும் ஓர் ஆவணமாகும்.
- ❖ இதில் இடம், நோக்கங்கள், பொறுப்பு மற்றும் முதலீடு தொடர்பான உட்பிரிவுகள் இருக்கும்.
- ❖ இது, நடவடிக்கைகளை வெளிப்படுத்தும் ஆவணமாகும்.
- ❖ இந்த ஆவணத்தில் குறிப்பிடப்படாத எச் செயலிலும் நிறுமம் ஈடுபட்டால், அச்செயல் வரம்பு மீறியச் செயல் என அழைக்கப்படுகிறது.
- ❖ நிறுமத்திற்கும், வெளியாருக்கும் உள்ள தொடர்பினை இது விவரிக்கிறது.

பெருவிடை வினாக்கள்

1. அமைப்பு முறையேட்டில் அடங்கியுள்ள பொருளடக்கங்கள் யாவை?

1. பெயர் குறித்த உட்பிரிவு:

- ❖ நிறுவனத்திற்கு, சட்ட பூர்வமாக அங்கீகரித்த பெயர் குறிப்பிடப்பட்டிருக்கும்.
- ❖ ஏற்கெனவே நடைமுறையில் உள்ள நிறுமத்தின் பெயரை ஒத்திருத்தல் கூடாது.
- ❖ அமைப்பு முறையேட்டில் உறுப்பினர்களும் பொறுப்பு வரையறுக்கப்பட்டுள்ளதால், நிறுமத்தின் பெயருடன் “வரையறுக்கப்பட்டது” என்ற வார்த்தை சேர்க்க வேண்டும்.

2. இடங்குறித்த உட்பிரிவு :

- ❖ நிறுமத்தின் பதிவு அலுவலகம் அமைந்துள்ள இடம், இங்கு குறிப்பிடப்பட்டிருக்கும்.
- ❖ தொழில் தொடங்குவதற்கு முன்பே, நிறுமத்தின் பதிவு அலுவலகத்தைத் தெரிவிக்க வேண்டும்.

3. நோக்கம் குறித்த உட்பிரிவு :

- ❖ நிறுமத்தால் செயல்படுத்தக் கூடிய நோக்கங்கள் அனைத்தையும் இதில் குறிப்பிடப்பட்டிருக்கும்.
- ❖ நிறுமத்தின் துணை நோக்கங்கள் மூலம், முக்கிய நோக்கங்களை அடையத் தேவையான வழிமுறைகளும் விளக்கப்பட்டிருக்கும்.
- ❖ இதில் குறிப்பிடப் பெறாத எச்செயலிலும் நிறுமம் ஈடுபடாது.

4. பொறுப்புக் குறித்த உட்பிரிவு:

- ❖ பொறுப்புறுதி நிறுமமாயின், அது கலைப்பிற்குள்ளாக நேரிடும் போது, அதன் நிறுமச் சொத்துக்கள் அந்த நிறுமத்தின் நிதிசார் பொறுப்புகளை தீர்க்க இயலாத

நிலையில், ஒவ்வோர் உறுப்பினரும் வழங்குவதாக உத்திரவாதம் அளித்த தொகை இங்குக் குறிப்பிடப்படும்.

5. முதல் குறித்த உட்பிரிவு

- ❖ நிறுமத்தின் அங்கிகரிக்கப்பட்ட பங்கு முதல், பங்குகளின் வகைகள் மற்றும் பெயரளவு முதல் (ஒரு பங்கின் குறைந்தபட்ச மதிப்பு) ஆகியவற்றைப் பற்றி இதில் குறிப்பிடப்பட்டிருக்கும்.

6. அமைப்பு உட்பிரிவு

- ❖ பங்குதாரர்கள், தாங்கள் ஒன்றினைந்து நிறுமமாக செயல்பட விரும்பும், தங்களின் விருப்பத்தை இது வெளிப்படுத்துகிறது.
- ❖ பொதுநிறுமம் எனில் ஏழு நபர்களும், தனி நிறுமம் எனில் இரண்டு நபர்களும், அமைப்பு முறையேட்டில் சாட்சிகள் முன்னிலையில் கையெழுத்து இடவேண்டும்.

2. செயல்முறை விதிகளில் அடங்கியுள்ள பொருளடக்கங்கள் யாவை? (ஏதேனும் 10)

- i. பங்குகள், பங்கு மூலதனம், பங்குகளின் மதிப்பு மற்றும் பங்குகளின் வகைகள்.
- ii. ஒவ்வொரு வகை பங்குநர்களின் உரிமைகள் அதாவது ஓட்டுரிமை, பங்காதாயம், பங்கு முதலை திரும்பப் பெறுதல் போன்றவை.
- iii. பங்குகள் மற்றும் கடனீட்டுப்பத்திரங்கள் வெளியீடு தொடர்பான விதிகள்.
- iv. பங்குகள் மீதான அழைப்புப் பணத்தை செலுத்த அழைப்பு விடுத்தல் தொடர்பான விதிமுறைகள்.
- v. பங்குமாற்றம் குறித்த விதிகள்.
- vi. பங்காதாயம் அறிவித்தல் .
- vii. நிறுமத்தின் கடன் வாங்கும் அதிகாரம் .
- viii. இயக்குநர்களின் நியமனம், ஊதியம் மற்றும் நீக்கம்.
- ix. கூட்டங்களை நடத்துதல், பகரான், குறைவெண் போன்றவை தொடர்பான நடைமுறைகள்
- x. நிறுமத்தின் கணக்கு வைப்பு மற்றும் தணிக்கை தொடர்பான நடைமுறைகள்
- xi. நிறுமத்தின் பொது முத்திரை.
- xii. நிறுமக் கலைப்புத் தொடர்பான நடைமுறைகள்.

3. தகவலறிக்கை என்றால் என்ன?

- ❖ ஒரு பொது வரையறை நிறுமம், தான் வெளியிடும் பங்குகளையும், கடனீட்டு பத்திரங்களையும் வாங்குமாறு, பொது மக்களுக்கு அழைப்பு விடுக்கும் ஒரு ஆவணம் தகவலறிக்கை எனப்படும்.
- ❖ பொது மக்களிடமிருந்து வைப்புகளை பெறுவதற்காக, வெளியிடப்படும் விளம்பரம் தகவலறிக்கையாகவே கருதப்படும்.

4. பன்னாட்டு நிறுவனம் என்றால் என்ன?

- ❖ பல்வேறு நாடுகளில் வியாபாரம் செய்வது பன்னாட்டு நிறுவனம் ஆகும்.
- ❖ இதன் செயல்பாடுகள், ஒன்றுக்கு மேற்பட்ட நாடுகளில் இருக்கும்.
- ❖ பல நாடுகளில் இதன் உற்பத்தி, சந்தையியல் மற்றும் ஆராய்ச்சி நடவடிக்கைகள் என உலகளவில் நடைபெறுகிறது .
- ❖ தனது இலாபத்தை உலகத்தின் பல்வேறு நாடுகளிலிருந்து ஈட்டுகின்றது

எ.கா : 1. மைக்ரோ சாப்ட் நிறுவனம் 2. நோக்கியா நிறுவனம் 3. நெஸ்ட்லே 4. கோகோ கோலா
5. IBM 6. பெப்சிக்கோ, 7. சோனி கார்ப்ரேஷன்

5. ஒரு பங்கு – ஒரு வாக்கு - குறிப்பு வரைக

- ❖ ஒரு பங்கு ஒரு வாக்கு என்பது நிறுமத்தின் வாக்கெடுப்பு தத்துவமாகும்.
- ❖ அதாவது, ஒரு பங்குநர் எத்தனை பங்குகள் வைத்திருக்கின்றாரோ அதற்குச் சமமான ஓட்டுரிமை உண்டு.

6. பிடிப்பு, துணை நிறுமங்கள் பற்றி விளக்குக.

பிடிப்பு நிறுமங்கள்

பிரிவு 2 (87) பிடிப்பு நிறுமம் என்பது, மற்றொரு நிறுமத்தின்

1. பெரும்பான்மை இயக்குநர்களை நியமிக்கவும் அல்லது நீக்கும் அதிகாரம் பெற்றிருக்கும் நிறுமம்,
2. நிறுமத்தின் மொத்தப் பங்கு முதலில் 50 விழுக்காட்டிற்கும் அதிகமான பங்குகளை வைத்திருக்கும் நிறுமம் பிடிப்பு நிறுமமாகும்.
3. இவ்வாறு கட்டுப்படுத்தப்படும் வேறொரு நிறுமம் துணை நிறுமம் எனப்படும்.
4. ஒரு பிடிப்பு நிறுமம், எத்தனை துணை நிறுமங்களை வேண்டுமானாலும் நிர்வகிக்கலாம்.

துணை நிறுமங்கள்

துணை நிறுமம் என்பது,

1. நிறுமத்தின் மொத்தப் பங்கு முதலில் 50 விழுக்காட்டிற்கும் அதிகமான பங்குகளை மற்றொரு நிறுமம் வைத்திருந்தாலும்,
2. பெரும்பான்மை இயக்குநர்களை நியமிக்கவும், நீக்கவும் அதிகாரம் பெற்றிருந்தாலும், அவ்வாறு கட்டுப்படுத்தப்படும் நிறுமம் துணைநிறுமம் ஆகும்.

7. நிறுமத்தின் குறைபாடுகளை விவரி.

1) அதிகச் செலவும் கடுமையான விதிமுறைகளும்

- ❖ கடுமையான சடங்கு முறைகளைப் பின்பற்றிக் கூட்டுப் பங்கு நிறுமங்கள் தொடங்க வேண்டியுள்ளது.
- ❖ மேலும் இதனை தொடங்க, அதிக நேரமும், அதிகத் தொகையும் முதலீடு செய்ய வேண்டியுள்ளது.

2) நேர்மையற்ற மேலாண்மை

- ❖ நிறும மேலாண்மை, நிறுமத்தின் இயக்குநர்கள், அலுவலர்களின் துணைக் கொண்டு நடத்தப்படுகிறது.
- ❖ சில இயக்குநர்கள், மனசாட்சி அற்ற முறையில் தனிப்பட்ட இலாபத்திற்காகச் செலவு செய்கிறார்கள்.
- ❖ அவர்கள் தனது நிலையையும், அதிகாரத்தையும் தவறாகப் பயன்படுத்துகின்றனர்.

3) ஒருசிலர் கையில் நிர்வாகம்

- ❖ பணவசதி படைத்த நபர்கள், நிறுமத்தின் மேலாண்மையையும், கட்டுப்பாட்டையையும் தன்னிடம் வைத்தக் கொண்டு, தவறான நடவடிக்கைகளில் ஈடுபடுகின்றனர்.

4) ஊகவணிகம்

- ❖ நிறுமத்தின் பங்குகளைச் சிலர் தவறாக இலாபம் சம்பாதிக்கவேண்டும் என்று பங்குகளை ஊகவணிகத்தில் ஈடுபடுகின்றனர்.

5) விருப்பமின்மை

- ❖ நிறுமத்தின் அலுவலர்கள், கடின உழைப்பைச் செய்ய விரும்புவது இல்லை.
- ❖ மேலும், இடர் ஏற்கவும், நிறும வளர்ச்சியில் உண்மையான அக்கரையை காட்டவும் விரும்புவது இல்லை.

6) அதிக வரி விதிப்பு

- ❖ மற்ற அமைப்புகளைக் காட்டிலும், கூட்டுப்பங்கு நிறுமத்திற்கு வரிவிதிப்பு அதிகமாக உள்ளது.

8. சட்டமுறை நிறுமங்கள் என்றால் என்ன?

- ❖ நாடாளுமன்றம் அல்லது மாநிலச் சட்டமன்றங்களில் இயற்றப்படும் சட்டங்களின் அடிப்படையில் உருவாக்கப்படும் நிறுமங்கள் சட்டமுறை நிறுமங்கள் எனப்படும்.
- ❖ அமைப்பு முறையேட்டில், அரசியல் சட்டத்தில் கூறியுள்ளவாறு, அமைப்பு முறையீட்டில் குறிப்பிடப்பட்டிருக்கும் அன்றாடம் நடைபெறும் மேலாண்மை நடவடிக்கைகளை, சங்கநடைமுறைவிதிகளில் உள்ளவாறு நடைபெறும்.

9. பொது நிறுமம் -- சிறுகுறிப்பு வரைக.

- ❖ பொது நிறுமம் என்பது தனி நிறுமம் அல்லாதது.
- ❖ குறைந்தபட்ச 7 உறுப்பினர்களைக் கொண்டது.
- ❖ செலுத்தப்பட்ட மூலதனம் குறைந்தபட்சம் ரூ.5,00,000/- ஆகும்.
- ❖ அதிகபட்ச செலுத்தப்பட்ட மூலதனம் குறிப்பிடவில்லை
- ❖ பங்குகளை மாற்றம் செய்வதைத் தடை செய்வதில்லை.
- ❖ நிறுமத்தின் பங்குகளுக்கோ அல்லது கடனீட்டுப் பத்திரத்திற்கோ வெளியிடத் தடை செய்வது இல்லை.
- ❖ பொது வைப்பு நிதியைப் பெற, பொதுமக்களுக்கு அழைப்பு விடுப்பதைத் தடை செய்வது இல்லை.

10. நிறுமத்தின் சிறப்பியல்புகளை குறிப்பிடுக.

(குறுவிடை வினாக்களில், வினாஎண் 4 - ல் உள்ளதை சேர்த்து படிக்கவும்)

1) தனிப்பட்ட சொத்து

- ❖ இது சட்டபூர்வத் தனிநபர் தன்மையை பெற்றுள்ளது.
- ❖ நிறுமம் தனது பெயரில் சொத்துக்கள் வாங்கலாம், விற்கலாம்.
- ❖ உறுப்பினர்கள், நிறுமச் சொத்தின் மீது, யாதொரு உரிமையும் கொண்டாட முடியாது.

2) பங்குகளின் மாற்றியல்பு

- ❖ பொது நிறுமங்களின் பங்குகளை மாற்றுவது எளிதானது.
- ❖ தேவைப்படும் பொழுது பங்குகளை விற்கலாம்.
- ❖ பங்குதாரர் ஒருவர், தனது பங்குகளை மற்றொருவருக்கு மாற்றம் செய்யும் பொழுது மாற்றம் பெறுபவர், பங்குகள் தொடர்பான அனைத்து உரிமைகளையும் பெறுகிறார்.

3) பொது முத்திரை

- ❖ நிறுமம் என்பது ஓர் செயற்கையான நபர்.
- ❖ சட்டத்தால் உருவாக்கப்பட்ட நபர்.
- ❖ ஆனால், கண்ணால் காண இயலாது.
- ❖ எனவே பத்திரங்களிலும், ஒப்பந்தங்களிலும் நிறுமம் கையொப்பம் இடமுடியாது.
- ❖ இயக்குநரவை மூலமாகவே நிறுமத்தின் அனைத்துச் செயல்களும் நடைபெறுகிறது.
- ❖ பொது முத்திரையே நிறுமத்தின் அங்கீகரிக்கப்பட்ட அலுவலகக் கையெழுத்தாகும்.

அத்தியாயம் 7. கூட்டுறவு அமைப்பு

குறுவிடை வினாக்கள்.

1. கூட்டுறவு அமைப்பு என்றால் என்ன?

- ❖ உறுப்பினர்களால், உறுப்பினர்களுக்காக தாங்களாகவே, இணைந்து நடத்தப்படும் வணிக அமைப்பே கூட்டுறவு அமைப்பாகும்.
- ❖ இதில் லாபத்தைவிட, சேவைகளுக்கே அதிக முக்கியத்துவம் வழங்கப்படும்.

2. கூட்டுறவு வரையறு.

- ❖ H.கால்வேர்ட் அவர்களின் கூற்றுப்படி, "கூட்டுறவு சங்கம் என்பது, உறுப்பினர்களின் பொருளாதார நலனைப் பெருக்கிக் கொள்வதற்காக, மனிதர்கள் என்ற முறையில் சமத்துவ அடிப்படையில் மக்கள் அவர்களாகவே ஒன்றுபடும் அமைப்பே கூட்டுறவு"

3. கடன் கூட்டுறவு விளக்குக?

- ❖ உறுப்பினர்களுக்கு குறுகிய கால கடன் வழங்குதலில், தேர்ச்சி பெற்ற சங்கம் கடன் சங்கம் ஆகும்.
- ❖ வேளாண்மையினர், கைவினைஞர்கள், தொழில் புரிபவர்கள், ஊதியம் ஈட்டுகிறவர்கள் போன்றவர்களுக்கு, கடனளிக்கும் உன்னத பணியை கடன் சங்கங்கள் செய்து வருகின்றன.
- ❖ வங்கிகளிடம் இருந்து கடன் பெறமுடியாமல், உள்நாட்டு நபர்களிடமிருந்து அதிக வட்டியில் கடன் வாங்கி சீரழியும் பலரை, குறைவானவட்டியில் கடன் தந்து, அவர்களை இடைநிலையர் பிடியிலிருந்து மீட்டுவரும் உன்னதமான சங்கம், கடன் சங்கங்கள் ஆகும்.
- ❖ கடன் சங்கங்கள், வேளாண் கடன் சங்கமாகவோ அல்லது வேளாண்சாரா சங்கமாகவோ இருக்கலாம்.

4. கூட்டுறவு சங்கத்தில் குறைந்தவரி செலுத்த முடியுமா?

- ❖ குறைந்த வரி செலுத்த முடியும்.
- ❖ என்னெனில் அரசு, கூட்டுறவு சங்கங்களை ஊக்குவிக்க பலவகை வரிச்சலுகைகளை வழங்கி வருகிறது என்பதிலிருந்து, குறைந்த வரி செலுத்த முடியும் என்பது நமக்கு தெளிவாகிறது.

5. இராக்கேட் முன்னோடிகள் என்பவர் யார்?

- ❖ இராபர்ட் ஓவன் என்பவர், முதல் கூட்டுறவு இயக்கத்தை இங்கிலாந்தில், 1844 ஆம் ஆண்டு 28 நெசவாளர் உறுப்பினர்களுடன் "ராக்கேட் சமமான முன்னோடிகளின் சொசைட்டி" (இராக்கேட் முன்னோடிகள் சங்கம்) என்ற பெயரில் தொடங்கினார்

சிறுவிடை வினாக்கள்

1. கூட்டுறவுகளின் தீமைகளை விவரி? (எவையேனும் மூன்று)

1) அளவான நிதி ஆதாரங்கள்

- ❖ உறுப்பினர்களின் பங்கு முதல், குறைவாக இருப்பதால், கூட்டுறவு சங்கங்களினால் பெரும் முதல் திரட்டி, பேரளவு வியாபாரத்தில் ஈடுபடமுடிவதில்லை.

2) அரசின் நிதி ஆதாரங்களை பெரிதும் நம்பியிருத்தல்

- ❖ கூட்டுறவு சங்கங்கள், ஒரு குறிப்பிட்ட அளவிற்கு மேல் தங்களின் நிதி ஆதாரங்களை பெருக்கி கொள்ள முடியாமல், அரசின் நிதி ஆதரவை நம்பி இருக்க வேண்டிய சூழ்நிலையில் உள்ளன.

3) அரசால் துவங்கப்பட்ட சங்கங்கள்

- ❖ மேற்கத்திய நாடுகளில் நிறுமங்கள், தானாக முன் வந்து துவக்கப்படுகின்றன.
- ❖ ஆனால், இந்தியாவில் பெரும்பாலான சங்கங்கள், அரசின் வற்புறுத்தலால் துவக்கப்படுகின்றன.

- ❖ இப்படி திணிக்கப்பட்ட சங்கங்கள், மக்கள் ஆதரவின்றி நொடித்து போக வேண்டிய சூழ்நிலை ஏற்பட வாய்ப்புள்ளது.

4) தன்னிச்சையாக செயல்பட முடியாமை

- ❖ கூட்டுறவு சங்கங்கள், அரசின் பிடியில் அல்லது மேற்பார்வையில் இயங்கி வருவதனால், அரசின் கட்டுப்பாட்டு விதி முறைகள், குறுக்கீடுகள், சங்கங்களை தன்னிச்சையாக செயல்பட அனுமதிப்பதில்லை.
- ❖ அவற்றின் தன்னாட்சி உரிமை முடக்கப்படுகிறது.

5) நாணயமற்ற நிர்வாக உறுப்பினர்கள்

- ❖ உறுப்பினர்கள் நாணயத் தன்மை குன்றியவர்களாக இருந்தால், சங்கங்களின் நிதியை கையாடல் செய்து, சங்கங்களை பாதாளக் குழியில் தள்ளி புதைக்கும் வாய்ப்பு உள்ளது.

6) இரகசியம் காக்க முடியாமை

- ❖ கூட்டுறவு சங்கங்களில் ஒன்றுக்கு மேற்பட்ட உறுப்பினர்கள் இருப்பதால், சங்கங்களின் செயல்பாடுகளான இலாபம், சொத்து பொறுப்பு நிலமைகள், வராக்கடன் முதலீடுகள் போன்ற அனைத்தையும் பகிரங்கமாக அறிக்கை மூலம் உறுப்பினர்களுக்கு தெரிவித்து விவாதிக்க வேண்டிய கடமை உள்ளது.
- ❖ எனவே இரகசியமாக (மந்தனமாக) செய்திகளை வைத்திருத்தல் என்ற பேச்சுக்கே இடமில்லை.

2. வீட்டு வசதி கூட்டுறவு பற்றி சிறு குறிப்பு வரைக.

- ❖ உறுப்பினர்களுக்கு சொந்தமாகவோ அல்லது வாடகைக்கோ வீடுகளை பெற்றுத் தரும் சங்கங்களே, வீட்டு வசதி கூட்டுறவுசங்கங்கள் எனப்படுகின்றன.
- ❖ சொந்தமாக வீடு கட்ட விரும்பும் நபர்கள் அனைவரும் ஒன்று திரண்டு வீடு கட்ட கூட்டுறவு சங்கங்களை நிறுவுகின்றனர்.
- ❖ இச்சங்கங்கள் உறுப்பினர்களுக்கு சுமார் 10 முதல் 20 ஆண்டு கால தவணையில், வீட்டு கடன் தந்து அவர்களை சொந்த வீடு கட்டிக்கொள்ள உதவுகின்றன.
- ❖ சில வீட்டு சங்கங்கள், மொத்தமாக காலி நிலங்களை வாங்கி, வீடு கட்டி உறுப்பினர்களுக்கு, வாடகைக்கு வீடுகளை விடவும் செய்கின்றன.
- ❖ வாடகைக்கு குடி இருக்கும் நபர் அந்த வீட்டில் முழு மதிப்பையும் செலுத்தி உரிமையாளராக ஆகவும் முடியும்.

3. தயாரிப்பாளர்கள் (உற்பத்தியாளர்) கூட்டுறவுச் சங்கம் என்றால் என்ன?

- ❖ உற்பத்தியாளர்களால் ஆரம்பிக்கப்பட்டு நடத்தப்படுவது, உற்பத்தியாளர் கூட்டுறவு சங்கங்கம் ஆகும்.
- ❖ உற்பத்தியாளர்கள் அனைவரும் ஒரு மைய இடத்திற்கு வந்து, உற்பத்தி நடவடிக்கைகளில் ஈடுபடலாம்.
- ❖ அல்லது அவரவர் இருப்பிடத்தில், உற்பத்தி செய்த முடிவுற்ற பொருளை சங்கத்திடம் ஒப்படைக்கலாம்.
- ❖ இவ்வகை உற்பத்தி சங்கங்கள், செலவை குறைத்து உற்பத்தி செய்யப்பட்ட பொருளை மையமாக திரட்டி, ஒட்டு மொத்தமாக சந்தை இடுகின்றன.

எ.கா: கூட்டுறவு நெசவாளர்கள்சங்கம், கூட்டுறவு தீப்பெட்டி தயாரிப்பாளர் சங்கம், தச்சு தொழிலாளர் கூட்டுறவு சங்கம்

4. கூட்டுறவு உழவு சங்கம் பற்றி சிறு குறிப்பு வரைக.

- ❖ உள்ளூரில் இருக்கும் வேளாண் குடிகள், தங்களின் நிலங்களை, தனித் தனியே பயிரிடுவதற்கு பதிலாக, அவர்கள் அனைவரும் ஒன்றாக இணைந்து, பேரளவில் விவசாயம் செய்ய உதவும் சங்கம், கூட்டுறவு உழவு சங்கம் எனப்படும்.
- ❖ அனைத்து விவசாயிகளும், நிலத்தை ஒன்று திரட்டி, சங்கமாக செயல்பட்டாலும், அவர்களின் நில உரிமை பாதிக்கப்படாது.
- ❖ அவர்கள் அனைவரும் சங்கம் அமைத்து, அவர்களே நிர்வாகக் குழுவை தேர்ந்தடுத்து உழவு சங்கத்தை நிர்வகிக்க வேண்டும்.

- ❖ நிர்வாக குழு, சந்தையின் தேவைக்கு ஏற்ப, தட்ப வெப்ப நிலையை ஒட்டி, எந்த பயிர் செய்வது, எந்த அளவில் செய்வது என முடிவு செய்யும்.
- ❖ நிலத்தை பங்காக கொடுத்த விவசாயிகளுக்கு வாடகையும், கூட்டாக திரட்டிய நிலத்தில், உழைத்ததற்கு கூலியும் பெறுவார்கள்.
- ❖ இம்முறை ரஷ்யாவில் மிகவும் வெற்றி கண்டது.

5. தொழில் துறை கூட்டுறவு பற்றி சிறு குறிப்பு வரைக.

- ❖ இந்த சங்கங்கள் சிறு தொழில் செய்யும் உற்பத்தியாளர்களால் நடத்தப்படுகிறது.
- ❖ கூட்டுறவு முறையில், சிறு தொழில் மற்றும் குடிசைத் தொழில் அமைக்க இந்த சங்கம் மிகுந்த உதவி புரிகின்றது.
- ❖ உற்பத்திப் பொருட்களின் தரத்தை உயர்த்தும் மூலப்பொருட்களைப் பெற, இந்த சங்கங்கள் மிகுந்த உதவிபுரிகின்றன.

பெருவிடை வினாக்கள்

1. கூட்டுறவின் கொள்கைகள் என்ன? (ஏதேனும் 5)

1) தன்னார்வ மற்றும் உறுப்பினராவதற்குத் தடையில்லா வாய்ப்பு

- ❖ கூட்டுறவு என்பது தன்னார்வ அமைப்புகளாகும்.
- ❖ இதன் சேவைகளைப் பாலினம், சமூக, இன, அரசியல் அல்லது மத பாகுபாடு இல்லாமல் அனைவரும் பெற்று பயன் அடையலாம்.

2) மக்களாட்சி முறையில் உறுப்பினர் கட்டுபாடு

- ❖ கூட்டுறவு மக்களாட்சி முறையில் அதன் உறுப்பினர்களால் கட்டுப்படுத்தப் படுகிறது.
- ❖ உறுப்பினர்கள், கூட்டுறவின் சேவைகளைப் பயன் படுத்துவதிலும், கொள்கைகளை அமைப்பதிலும், முடிவுகளை எடுப்பதிலும் தீவிரமாக தங்களை ஈடுபடுத்தி கொள்கிறார்கள்.

3) உறுப்பினர்களின் பொருளாதார பங்களிப்பு

- ❖ உறுப்பினர்கள் கூட்டுறவு மூலதனத்தை சமமாகவும், ஜனநாயக முறையிலும் பங்களித்து கட்டுப்படுத்துகின்றனர்.
- ❖ இந்த நன்மைகள் உறுப்பினர்கள் மூலதனத்தில் முதலீடு செய்வதைவிட, ஒத்துழைப்புடன் நடத்தும் வியாபார விகிதத்தில் இருக்கும்.

4) கல்வி, பயிற்சி, மற்றும் தகவல்

- ❖ உறுப்பினர்கள், தேர்ந்தெடுக்கப்பட்ட பிரதிநிதிகள், மேலாளர்கள் மற்றும் பணியாளர்களுக்கான கல்வி மற்றும் பயிற்சியளிப்பை கூட்டுறவில் வழங்குகிறார்கள்.
- ❖ அவர்கள், கூட்டுறவுகளின் இயல்பு மற்றும் நன்மைகளைப் பற்றி பொது மக்களுக்கு தெரிவிக்கின்றனர்.

5) கூட்டுறவுகளுக்கிடையே கூட்டுறவு

- ❖ கூட்டுறவு உறுப்பினர்கள், தங்கள் உறுப்பினர்களை மிகவும் திறமையாகவும், உள்ளூர், தேசிய, பிராந்திய மற்றும் சர்வதேச கட்டமைப்புகள் மூலம் ஒன்றாக இணைந்து கூட்டுறவு இயக்கத்தை பலப்படுத்தவும் செய்கின்றனர்.

6) சமூகத்திற்கான கவலை

- ❖ கூட்டுறவில் உறுப்பினர் தேவைகளைப் பூர்த்தி செய்யும் போது, உறுப்பினர்கள் ஏற்றுக் கொள்ளும் கொள்கைகள் மற்றும் திட்டங்களின் மூலம் சமூகங்களின் நிலையான அபிவிருத்திக்காக கூட்டுறவு சங்கங்கள் செயல்படுகின்றன.

2. கூட்டுறவு சங்கத்தின் நன்மைகள் யாவை?

1) தன்னார்வ நிறுமம்

- ❖ கூட்டுறவு சங்கங்களில் யார் வேண்டுமானாலும் உறுப்பினர் ஆகலாம். ப. உறுப்பினர் தொகையும் மிகவும் குறைவாக இருப்பதனால், பொருளாதார ரீதியாக பின் தங்கியவர் முதல் முன்னேறியவர் வரை எவரும் உறுப்பினராக ஆக முடியும்.
- ❖ ஒருவர், எப்போது வேண்டுமானாலும் சங்கத்தை விட்டு வெளியேறலாம்.

2) எளிமையான தோற்றுவிப்பு

- ❖ குறைந்தபட்சம் இளவர் அல்லாத 25 உறுப்பினர்கள் ஒன்று சேர்ந்து, கூட்டுறவு சங்கத்தினை ஆரம்பிக்கலாம்.
- ❖ சங்கத்தை ஆரம்பிக்க, சட்ட சடங்குகள் அதிகம் இல்லை.

3) மக்களாட்சி

- ❖ கூட்டுறவு சங்கங்கள் “ஒருநபர் ஒரு வாக்கு” என்ற கோட்பாட்டில் இயங்கி வரும் நிறுமமாகும்.
- ❖ உறுப்பினர் எவ்வளவு பங்கு வைத்திருந்தாலும், ஒருவாக்கு மட்டுமே அவரால் செலுத்தமுடியும்.

4) வரிச்சலுகை

- ❖ அரசும், கூட்டுறவு சங்கங்களை ஊக்குவிக்க பலவகை வரிச்சலுகைகளை வழங்கி வருகின்றது.

5) சமத்துவ அடிப்படையில் இலாபத்தை பகிர்தல்

- ❖ கூட்டுறவு சங்கங்கள் ஈட்டும் உபரி, சமத்துவமாக அனைவர்க்கும் பங்கிட்டு தரப்படுகிறது.
- ❖ இதன் மூலம் கூட்டுறவு சங்கங்களின் அனைத்து உறுப்பினர்களும் பயன்பெறுவர்.
- ❖ ஈட்டும் உபரியில் 10 விழுக்காட்டை சங்கம் செயல்பட்டு வரும் பகுதி மக்களின் நலனுக்கு செலவிட வேண்டும்.

6) வரையறுக்கப்பட்ட பொறுப்பு

- ❖ கூட்டுறவு சங்கத்தில் உறுப்பினர்களாக சேர்ந்த நபர்களின் பொறுப்புகள் அவர்கள் வாங்கிய பங்கு முதலுடன் அடங்கி விடுகிறது.
- ❖ கூட்டுறவு சங்கங்களை கலைக்கும் போது, அந்நிறுவனத்தின் நிதி பொறுப்புகளைத் தீர்க்க, உறுப்பினர்களின் சொந்தசொத்துக்களை ஈடுபடுத்தமுடியாது.
- ❖ எனவே உறுப்பினர்களின் பொறுப்பு அளவுடையது.

3. கூட்டுறவு சங்கத்தின் வகைகளை கூறுக?

(சிறுவிடை வினாக்களிலுள்ள வினா எண் 2,3,4,5 மற்றும் கீழேயுள்ள வினாவினையும் சேர்த்து படித்துக் கொள்ளவும்)

4. நுகர்வோர் கூட்டுறவு சங்கத்தை பற்றி சிறு குறிப்பு வரைக.

- ❖ இது நுகர்வோர்களால் ஆரம்பிக்கப் படுகின்றது.
- ❖ இந்த சங்கங்கள் மற்ற சில்லறை வணிகர்களை இலாப ஈட்டுவதைமட்டுமே குறிக்கோளாக கொள்ளாமல், மக்களுக்கு தரமான பொருட்களை, சிறந்த விலையில் வழங்குவதை நோக்கமாக கொண்டு இயங்கி வருகின்றன.
- ❖ கூட்டுறவு சிறப்பங்காடி, மாணவர்கள் கூட்டுறவு சங்கங்கள், கூட்டுறவு மளிகை சங்கங்கள் போன்ற சங்கங்கள் நுகர்வோர் கூட்டுறவின் ஒரு வடிவம் ஆகும்.

5. கூட்டுறவுச் சங்கத்தின் நிதியை தவறாக பயன்படுத்த முடியுமா? ஆம் எனில் அதற்கானகாரணங்களைகூறுக.

- ❖ நிச்சயமாக கூட்டுறவுச் சங்கத்தின் நிதியை தவறாக பயன்படுத்த முடியும்.
- ❖ எப்படியெனில், நிர்வாக குழுவில் இருப்பவர்கள் நாணயத் தன்மை குன்றியவர்களாக இருக்க நேர்ந்தால், சங்கங்களின் நிதியை கையாடல் செய்து, சங்கங்களை பாதாளக் குழியில் தள்ளி புதைக்கும் வாய்ப்பு நிறையவே உள்ளது.

6. கூட்டுறவு சங்கத்திற்கு எடுத்துக்காட்டுகள் தருக.

1. இந்தியன் காபி ஹவுஸ் (ரெஸ்டாரெண்ட்)
2. மதர் டெய்ரி (ஆவின்)
3. ஸ்ரீ மகிலா கிரியா உத்யோக் விஜ்ஜத் பாபட்
4. இந்திய விவசாயிகள் உரங்கள் கூட்டுறவு லிமிடெட் (IFFCO)
5. இந்திய விமான நிறுவனம் (சரக்கு) (C.G.H.S.Ltd)
6. கோஆப்டெக்ஸ்

அத்தியாயம் 8. பன்னாட்டு நிறுவனங்கள்

குறுவிடை வினாக்கள்

1. பன்னாட்டு நிறுவனம் - இலக்கணம் வரைக.

❖ நைல். H. ஜேகோபி அவர்களின் கூற்றுப்படி,

“பன்னாட்டு நிறுவனம் என்பது இரண்டு அல்லது அதற்கு மேற்பட்ட நாடுகளில் வியாபாரத்தை நடத்துவதாகும்.”

2. பன்னாட்டு நிறுவனத்தின் ஏதேனும் இரண்டு நன்மைகளை விவரி.

1) குறைந்தபட்சக் கூலி

❖ குறைந்த பட்சக் கூலி வழங்கும் நாடுகளில், தனது நிறுவனங்களை அமைப்பதால், குறைந்த செலவில் பொருட்களையும் சேவைகளையும் வழங்க முடிகிறது.

❖ அடக்க விலையில் நன்மைகளைப் பெறுவதால், தரமான பொருட்களையும் சேவைகளையும் குறைந்த செலவில் கிடைக்க வகைச் செய்யப்படுகிறது.

2) தரமான பொருட்கள்

❖ வளங்கள், வசதிகள், அனுபவம், சிறப்பறிவு ஆகியவற்றுடன் ஆராய்ச்சி மற்றும் வளர்ச்சி திட்டங்களுக்காக, பன்னாட்டு நிறுவனங்கள், தாராளமாக செலவிடுவதால், தரமான பொருட்களையும் சேவைகளையும் குறைந்த செலவில் உற்பத்தி செய்ய முடிகிறது.

3) வாழ்க்கைத் தரம் உயர்கின்றது

❖ பன்னாட்டு நிறுவனங்கள் தரமான பொருட்களைத் தயாரித்து வழங்குவதால், மக்களின் வாழ்க்கைத் தரம் உயர்கிறது.

3. பன்னாட்டு நிறுவனத்திற்கு ஏதேனும் இரண்டு உதாரணங்கள் தருக.

1. பாட்டா
2. கோல்கேட் பாமொலிவ்
3. சோனி கார்ப்பரேசன்
4. சுதுகி
5. டைமெக்ஸ்

4. ஒரு நாட்டில் பதிவு செய்யப்பட்டு ஒன்றுக்கு மேற்பட்ட நாட்டில் தொழில் நடத்திக்கொண்டிருக்கும் சில பன்னாட்டு நிறுவனங்களின் பெயரைக் குறிப்பிடவும்.

- | | |
|----------------------|----------------------|
| 1. பாட்டா | --- பாட்டா இந்தியா |
| 2. கோல்கேட் பாமொலிவ் | --- கோல்கேட் இந்தியா |
| 3. சோனி கார்ப்பரேசன் | --- சோனி இந்தியா |
| 4. சுதுகி | --- மாருதி சுதுகி |
| 5. டைமெக்ஸ் | --- டைமெக்ஸ் வாட்ச் |

சிறுவிடை வினாக்கள்.

1. பன்னாட்டு நிறுவனத்தின் நன்மைகளை விவரி.

1) குறைந்தபட்சக் கூலி

❖ குறைந்த பட்சக் கூலி வழங்கும் நாடுகளில், தனது நிறுவனங்களை அமைப்பதால், குறைந்த செலவில் பொருட்களையும் சேவைகளையும் வழங்க முடிகிறது.

❖ அடக்க விலையில் நன்மைகளைப் பெறுவதால், தரமான பொருட்களையும் சேவைகளையும் குறைந்த செலவில் கிடைக்க வகைச் செய்யப்படுகிறது.

2) தரமான பொருட்கள்

❖ வளங்கள், வசதிகள், அனுபவம், சிறப்பறிவு ஆகியவற்றுடன் ஆராய்ச்சி மற்றும் வளர்ச்சி திட்டங்களுக்காக, பன்னாட்டு நிறுவனங்கள், தாராளமாக செலவிடுவதால், தரமான பொருட்களையும் சேவைகளையும் குறைந்த செலவில் உற்பத்தி செய்ய முடிகிறது.

3) வாழ்க்கைத் தரம் உயர்கின்றது

- ❖ பன்னாட்டு நிறுமங்கள் தரமான பொருட்களைத் தயாரித்து வழங்குவதால், மக்களின் வாழ்க்கைத் தரம் உயர்கிறது

4) பயன் படுத்தப்படாத வளங்களை முறையாகப் பயன்படுத்துதல்

- ❖ இவை, தனது சிறப்புத் தொழில் நுட்ப அறிவைப் பயன்படுத்தி, பயன்படுத்தாமல் இருக்கும் மனித வளங்களையும், பயனற்ற சொத்துகளையும் முழுமையாகப் பயன்படுத்துவதனால், நாட்டின் தேசிய வருமானம் பெருமளவு உயர்கிறது.

5) நாட்டின் செலாவணி செலுத்துநிலை வளர்ச்சி

- ❖ இவை, ஏற்றுமதியை அதிகப்படுத்தி வளர்ச்சிக்கு வித்திடுகின்றன.
- ❖ இதனால், நாட்டின் செலுத்து நிலையை பலப்படுத்துகின்றது.

2. பன்னாட்டு நிறுவனத்தின் தீமைகளை விவரி.

1) உள்ளூர்த் தொழில்களுக்கு அபாயம்

- ❖ இதன் மிகப் பெரிய பொருளாரச்ச் சக்தி, உள்நாட்டுத் தொழில்களின் முன்னேற்றத்திற்கு, தடையை ஏற்படுத்துகிறது.
- ❖ பல உள்நாட்டு நிறுவனங்கள், இவைகளால் அழிக்கப்படுகின்றன.
- ❖ நாட்டிற்குப் பொருளாதார வளர்ச்சியைத் தருவது போன்று தோற்றமளித்து, உள்ளூர் தொழில்களை அழிக்கின்றன. இச்செயல், " பசுத்தோல் போர்த்திய புலி" என்ற பழமொழியை நமக்கு ஞாபகப் படுத்துகின்றன.

2) வழக்கொழிந்த தொழில் நுட்பத்தை மாற்றுதல்

- ❖ வழக்கொழிந்த தொழில் நுட்பத்தை, வளரும் நாடுகளுக்கு மாற்றுவதன் மூலம், நாடுகளில் தொழில் முன்னேற்றம் ஏற்படும் என்ற வாதம் தவறானவை.

3) ஏழை மக்களுக்கு நன்மையில்லை

- ❖ பணக்காரர்களால் மட்டுமே இந்நிறுவனங்களின் பொருட்களை வாங்க முடியும்.
- ❖ ஏழை மக்களுக்கு, இந்நிறுவனங்களால் எப்பயனும் இல்லை.

4) உள்நாட்டு மக்களுக்கு வேலைவாய்ப்பு இழப்பு

- ❖ உள்நாட்டு மக்களுக்காகக் கணிசமான அளவில் வேலை வாய்ப்பினை, பன்னாட்டு நிறுவனங்கள் உருவாக்கி தருவது இல்லை.

5) உள்நாட்டுத் தொழில் மற்றும் பொருளாதார முன்னேற்றம் புறக்கணிப்பு

- ❖ உள்நாட்டு முதலீட்டினால், பன்னாட்டு நிறுவனங்கள் அதிக இலாபம் ஈட்டினாலும், உள்நாட்டுத் தொழில் மற்றும் பொருளாதார முன்னேற்றம் ஏற்படுவதை இவை புறக்கணிக்கின்றன.

அத்தியாயம் 9. அரசு அமைப்புகள்

குறுவிடை வினாக்கள்

1. பல்வேறு வகையான பொதுத்துறை நிறுவனங்களின் பெயர்களைக் குறிப்பிடுக.

- 1) துறைவாரி நிறுவனங்கள் 2) சட்டமுறை நிறுவனங்கள் 3) அரசு நிறுமங்கள்

2. துறைவாரி அமைப்புகளின் தன்மைகள் சிலவற்றைக் குறிப்பிடுக.

1) இறுதியான பொறுப்புகள்

- ❖ துறைவாரி நிறுவனங்களின் பொறுப்பு என்பது, அத்துறையின் அமைச்சகத்துடன் தொடர்புடையது.
- ❖ துறைவாரி நிறுவனங்களுக்கு அத்துறையின் அமைச்சரிடமிருந்து, அதிகாரம் கீழ் நோக்கியவாறு அதிகாரிகளுக்கு செல்கின்றது.

2) அரசின் நிதியுதவி

- ❖ பாராளுமன்றம் அல்லது சட்டசபையின் ஆண்டு வரவு செலவுத் திட்ட ஒதுக்கீட்டின் படி, நிதியுதவி கிடைக்கிறது.

3) மேலாண்மை

- ❖ இதனை அரசு அலுவலர்களே மேலாண்மைசெய்கின்றனர்.
- ❖ அரசு அலுவலர்களுக்கு பணிச்சூழல் எவ்வாறு உள்ளதோ, அம்மாதிரியே இங்கும் நிலவுகிறது.

4) சட்டவிலக்களிப்பு

- ❖ அரசின் ஒப்புதலின்றி, இந்நிறுவனங்களுக்கு எதிராக வழக்குத் தொடுக்க இயலாது.

3. பின்வரும் ஒவ்வொன்றிற்கும் இரண்டு உதாரணங்களைக் குறிப்பிடுக.

அ. தனியார் துறை நிறுவனங்கள்

1. ரிலையன்ஸ் நிறுவனம் 2. இந்தியன் ஆயில் நிறுவனம் 3. டிசிஎஸ் நிறுவனம் (டாடா கன்சல்டன்சி சர்வீசஸ்) 4. விப்ரோ நிறுவனம் 5. சத்யம் கம்பியூட்டர் பிரைவேட் லிமிடெட்.

ஆ. பன்னாட்டு நிறுவனங்கள்

1. பிலிப்ஸ் 2. கோகோ கோலா கழகம் 3. யூனிலீவர் லிமிடெட்

இ. பொதுத்துறை நிறுவனங்கள்

1. இந்திய ஆயுள் காப்பீட்டுக் கழகம் 2. இந்தியன் ஏர்லைன்ஸ் 3. ஏர் இந்தியா 4. எண்ணெய் மற்றும் இயற்கை எரிவாயு கழகம். 5. இந்திய உணவுக்கழகம்

4. தேசிய பாதுகாப்பு திட்டத்திற்கு பொருத்தமான பொதுத்துறை நிறுவனத்தின் பெயரை குறிப்பிடுக.

1. அணுசக்தி தொழிற்சாலை 2. போர்கருவிகள் உற்பத்தி தொழிற்சாலை 3. எரிவாயு 4. பாதுகாப்பு தொழிற்சாலை

5. 2001 - ஆம் ஆண்டு தொழில்துறை கொள்கை தீர்மானத்தின் படி, பொதுத்துறைக்கு சில தொழில்கள் மட்டும் ஒதுக்கப்பட்டிருந்தன. அந்த தொழில்களின் பெயர்களை குறிப்பிடுக.

1. தாதுப்பொருள் உற்பத்தி தொழிற்சாலை 2. கைவினைப் உற்பத்தி தொழிற்சாலை 3. சுற்றுலா வளர்ச்சி தொழில்கள்

6. துறைவாரி நிறுவனங்களுக்கு ஏதேனும் இரண்டு உதாரணங்களைக் குறிப்பிடுக.

1. இந்திய இரயில்வேத்துறை 2. தபால் தந்தி துறை 3. அகில இந்திய வானொலி 4. தூர்தர்ஷன்

7. அரசு நிறுவனத்திற்கு ஏதேனும் இரண்டு உதாரணங்களைக் குறிப்பிடுக.

1. இந்திய நிலக்கரி லிமிடெட் 2. இந்திய எஃகு ஆணையம் 3. தமிழ்நாடு போக்குவரத்து கழகம்

சிறுவிடை வினாக்கள்.

1. மத்திய அல்லது மாநில அரசுகள் எந்தந்த பகுதிகளில் தொழில் தொடங்கலாம். அவ்வாறு தொடங்கினால், நீங்கள் எந்தப் பகுதியை முன்மொழிவீர்கள்.

- ❖ எங்கள் ஊரிலும்,
- ❖ தனியார் துறை ஏற்க அஞ்சும் தொழில்கள் நிறைந்தப் பகுதியிலும்,
- ❖ எந்தவித வசதியும் இல்லாமல், முன்னேற்றம் அடையாமல் உள்ள பின்தங்கிய மக்கள் வாழும் பகுதிகளில் தொழில் தொடங்க, நான் முன்மொழிவேன்.

(மேற்கண்ட மூன்று பதில்களில், ஏதேனும் ஒன்றை எழுதவும் -- "எந்தந்த பகுதிகளை முன்மொழிவீர்கள்" என கேட்கப்பட்டால், மேற்கண்ட பதில்கள் அனைத்தையும் எழுதவும்)

2. பொதுத் துறையின் கீழ்வரும் பல்வேறு வகையான அமைப்புகள் என்னென்ன?

1. இந்திய ஆயுள் காப்பீட்டுக் கழகம்
2. இந்தியன் ஏர்லைன்ஸ்
3. ஏர் இந்தியா
4. எண்ணெய் மற்றும் இயற்கை எரிவாயு கழகம்.

3. பொதுத்துறையின் கீழ்வரும் சில நிறுவனங்களின் பெயர்களை பட்டியலிடவும். அவற்றை வகைப்படுத்தவும்.

- | | |
|----------------------------------|----------------------|
| i) தபால் தந்தி | -- துறைவாரி அமைப்பு |
| ii) இந்திய ரிசர்வ் வங்கி | -- சட்டமுறை நிறுவனம் |
| iii) இந்தியன் ஏர்லைன்ஸ் | -- பொதுக்கழகம் |
| iv) தமிழ்நாடு போக்குவரத்து கழகம் | -- அரசுநிறுவனம் |

4. துறைவாரி நிறுவனம் - இலக்கணம் வரைக.

- ❖ அரசுத் தொழில்களின் வடிவமைப்புகளில், இது மிகவும் தொன்மையானதாகும்
- ❖ பொது நிறுவனங்களுக்கும், அரசுக்கும் இன்றைய சூழ்நிலையில் அதன் பணிகளில் வேறுபாடு இருப்பதில்லை.
- ❖ தொடக்க காலத்தில் நிறுவப்பட்ட பெரும்பாலான அரசுரிமை நிறுவனங்கள் அனைத்தும் துறைவாரி அமைப்புக்குச் சான்றுகளாகும்.
- ❖ இத்துறைவாரி அமைப்புகள், அத்துறையின் உட்பிரிவாகவும், அத்துறையின் முழு கட்டுப்பாட்டிலும் இயங்கக் கூடியதாகும்.

5. அரசு நிறுவனம் என்றால் என்ன?

(இப்பாடப் பகுதியில் உள்ளதையோ அல்லது அத்தியாயம் 6 - ல் படித்ததையோ எழுதவும்)

பெருவிடை வினாக்கள்

1. துறைவாரி நிறுவனங்களின் நன்மைகள் மற்றும் தீமைகளை விவரி.

நன்மைகள்

1) எளிமையான அமைப்பு

- ❖ இதனை அமைப்பது எளிது.
- ❖ இவ்வமைப்புகளை நிர்வாக முடிவு எடுத்து அரசு அமைப்பது எளிய முறையாகும்.

2) பாராளுமன்றம் அல்லது சட்டமன்றத்தின் நேரடி கட்டுப்பாடு

- ❖ இதனை, பாராளுமன்றம் அல்லது சட்டமன்றத்தின் மூலம் மட்டுமே நேரடியாக கட்டுப்படுத்தப்படும்.
- ❖ அத்துறை அமைச்சரே இதற்கு பொறுப்பாவார்.

3) இரகசியம் காத்தல்

- ❖ பாதுகாப்பு மற்றும் அணுசக்தி துறைகள் போன்றவை அரசுத்துறைகளின் கட்டுப்பாட்டில் தான் இருக்கவேண்டும்.
- ❖ அப்போதுதான் அத்துறைகளில் பணியாளர்கள், தங்களது பணிகள், கொள்கைகள் மற்றும் செயல்பாட்டினைப் பற்றிய இரகசியங்களைப் பாதுகாத்து வைக்க முடியும்.

4) பொது மக்களுக்கு வரிச்சுமை குறைவு

- ❖ இத்தொழில் நிறுவனங்கள், தங்களது வருமானத்தை அரசுக் கருவூலங்கள் மூலம் செலுத்தப்படுவதால், பொதுமக்களுக்கு குறைந்த வரியே விதிக்கப்படும்

5) சமூக மாற்றத்திற்கான கருவி

- ❖ அரசாங்கம் பொருளாதார மற்றும் சமூக நீதியை, அரசுத்துறை நிறுவனங்கள் மூலமே சிறப்பாக செயல்படுத்த முடியும்.
- ❖ ஆகவே, அரசாங்கம் சமூக மாற்றத்தை ஏற்படுத்த, துறை நிறுவனங்களை கருவியாக பயன்படுத்துகின்றன.

தீமைகள்

1) தாமதமும், சிகப்பு நாடா போக்கும்

- ❖ அரசின் நடைமுறைகளையும் மரபுகளையும் பின்பற்றுவதும், காலதாமதமும், இதனுடைய மிகப் பெரிய குறைபாடாகும்.
- ❖ வணிக நிறுவனங்கள், காலதாமத முடிவு எடுப்பது ஏற்படையது அல்ல.

2) கூடுதல் வரிச்சுமை

- ❖ துறைவாரி நிறுவனங்களில் ஏற்படும் நட்டத்தை, ஈடுகட்ட அரசின் கருவூலத்திலிருந்து தொகையை வழங்க வேண்டியுள்ளது. இதனால் பொதுமக்கள் மீது மேலும் வரியை சுமத்தி வரிச்சுமை கூட்டுகிறது.

3) போட்டியின்மை

- ❖ இதில் பணியாற்றும் அரசு அலுவலர்கள், வணிக அனுபவமோ அல்லது வியாபார வெளிப் பார்வையோ இல்லாததால், நுகர் வோரின் விருப்பத்தையும் அல்லது தேவையையும் அறிந்து கொள்ளாமல், தங்களது குறுகிய அனுபவத்தின் மூலம் வழிநடத்தி, இந்நிறுவனங்களின் செயல்திறனை குறைக்கின்றனர்.

4) பணியில் சராசரி அணுகுமுறை

- ❖ அரசு அலுவலர்கள், தங்களது பணியில் சராசரி அணுகுமுறை போன்றே, இந்நிறுவன பணியிலும் ஈடுபடுகிறார்கள்.
- ❖ அதனால் நிறுவனத்தைக் கட்டுப்படுத்துகிற திறமை இல்லாமல் போகிறது.

5) அரசின் தலையீடு

- ❖ இந் நிறுவனங்களின் மீது, அளவுக்கதிகமான கட்டுப்பாடு மற்றும் விதிகளை அரசு சுமத்துகிறது
- ❖ மேலும், தன்னாட்சியுடன் பணியாற்ற விடுவதில்லை.
- ❖ இதனால் மந்தப் போக்கு ஏற்பட்டு, செயல் திறன் பாதிக்கப் படுகிறது.

2. பொதுத்துறை நிறுவனங்களின் சிறப்பியல்புகள் யாவை? (ஏதேனும் ஐந்து மட்டும்)

1) தனித்தியங்கும் சட்டத் தன்மை

- ❖ இது மத்திய அல்லது மாநில அரசால் இயற்றப்படும் தனிச்சட்டத்தின் கீழ் தோற்றுவிக்கப் படுகிறது.
- ❖ அச்சட்டத்தின் மூலம், அதற்கான அதிகாரங்கள், நோக்கங்கள், பணிகள் மற்றும் பாராளுமன்றம் அல்லது சட்டசபையின் மூலம் உருவாக்கப்பட்ட அமைச்சகத்துடன் தொடர்புள்ளது.

2) நீடித்த நிலைத்தன்மை

- ❖ பொது முத்திரையுடன் நீடித்த நிலைத்த தன்மையுடன் சட்டபூர்வமாக செயல்படும்.
- ❖ அரசுடன் தொடர்புடையது மட்டும் அல்லாமல், தனித்து இயங்கக் கூடியது
- ❖ இதன் சொத்துக்கள் அனைத்தும் தனக்குச் சொந்தமானதும், தன்பெயரிலையே உடன்படிக்கை செய்யவும், வழக்குப் பதியவும் இயலும்.

3) அரசின் முதலீடு

- ❖ தனக்குத் தேவையான முதல் முழுவதையும், அரசிடமிருந்து பெறுகிறது.
- ❖ எனினும், முதலீட்டுச் சந்தையிலிருந்தும், மூலதனத்தைத் திரட்டுகின்றன.

4) நிதி தன்னாட்சியுரிமை

- ❖ பொதுக்கழகங்கள் நிதி தன்னாட்சி பெற்றவை
- ❖ தனக்கான வரவு செலவுத் திட்டத்தை தானே தயாரித்துக் கொள்ளவும், அதற்கான அதிகாரம் பெற்றுக் கொள்ளவும் மற்றும் வியாபாரத்தில், அந்த நிதியை பயன்படுத்தவும் அதிகாரம் பெற்றவையாகும்.

5) இயக்குனரவையால் நிர்வாகம்

- ❖ அரசால் பரிந்துரைக்கப்பட்டு நியமனம் செய்யப்பட்ட இயக்குனரவைக்கு மேலாண்மை செய்யும் அதிகாரம் உண்டு.
- ❖ ஆனால், கழகத்தின் அன்றாட நடவடிக்கைகளில் அரசின் தலையீடு இல்லை.

6) பணியாளர்கள் நியமனம்

- ❖ தனக்குத் தேவையான பணியாளர்களை, தானே நியமனம் செய்து கொள்ளவும், ஊதியம், பணித்தன்மை ஆகியவற்றை கழகங்களே முடிவு செய்து கொள்ளலாம்.

3. அரசு நிறுமங்களின் சிறப்பியல்புகள் யாவை? (ஏதேனும் ஐந்து மட்டும்)1) நிறுமச்சட்டத்தின் கீழ் பதிவு செய்தல்

- ❖ 1956 ஆம் ஆண்டு நிறுமச் சட்டத்தின் கீழோ அல்லது முந்தைய நிறுமச் சட்டங்களின் கீழோ பதிவு செய்திருக்கவேண்டும்.
- ❖ மைய அரசு நேரடியாக, நிறுமச்சட்டத்தின் விதிகளின் கீழ், அரசு நிறுமங்கள் அறிவிப்பு ஆணையை வெளியிடுகின்றன.

2) அரசின் நிர்வாக முடிவு

- ❖ பாராளுமன்றமோ அல்லது சட்டசபையின் அங்கீகாரம் இல்லாமலோ அரசு நிறுமத்தை அரசாங்கம் நிர்வாக முடிவின் கீழ் அமைக்கலாம்.

3) நீடித்த நிலைத்த தன்மை

- ❖ இது தனித்த சட்டபூர்வ தன்மையுடைய அமைப்பாகும்.
- ❖ தனது சொந்த பெயரால் சொத்துக்களை வாங்கவும் உடன்படிக்கை ஏற்படுத்தவும் முடியும்.

4) முழுவதும் அல்லது பெரும்பான்மையான மூலதனத்தை அரசு வழங்குகிறது

- ❖ அரசு நிறுமத்திற்கு தேவையான மூலதனத்தை குறைந்தபட்சம் 51% முழுவதுமோ அல்லது பெரும்பான்மையோ அரசே வழங்குகிறது.
- ❖ ஆனால், அதன் வருமானத்தை அரசு கருவூலத்தில் செலுத்துவது இல்லை.

5) பெரும்பான்மையான அரசு இயக்குநர்கள்

- ❖ அரசாங்கமே பெரும்பான்மையான மூலதனத்தை வழங்குவதால் இயக்குனர்களை நியமிக்கும் அதிகாரம் அரசுக்கு உள்ளது.

4. பொதுக் கழகத்தின் நன்மைகள் மற்றும் தீமைகளை விவரி.நன்மைகள்:1) தன்னாட்சியுரிமை

- ❖ அரசின் கட்டுப்பாடு இல்லாமல், தன்னாட்சியாக இயங்குகிறது.
- ❖ வியாபார சூழ்நிலைகளுக்கு ஏற்பவும், அதன் நன்மைக்களுக்காகவும், திறந்தமனதுடன் முடிவு எடுக்கின்றது.

2) சட்ட அமைப்புகளின் கட்டுப்பாடு

- ❖ பாராளுமன்றம் அல்லது சட்டசபை அமைப்புகளின் குழுக் கட்டுப்பாடு மூலம் கட்டுப்படுத்துகிறது.
- ❖ இதன் செயல்பாடுகள், அதன் நன்மைக்கு எதிராக இருந்தால், அதைச் சுட்டிக் காட்டவும் செய்கிறது.

3) தயார் நிலை

- ❖ இவை சிறப்புச் சட்டத்தின் மூலம் உருவாக்கப்படுவதால், அதன் தேவைகளையும், நோக்கங்களையும் நிறைவேற்றிக் கொள்கின்றன.

4) அரசின் தலையீட்டின்மை

- ❖ அரசியல் தலையீடுகளால் பொதுக்கழகத்திற்கு, எவ்வித பாதிப்பும் ஏற்படுவது இல்லை.
- ❖ இதன் கொள்கைகளும் செயல்பாடுகளும் தொடர்ந்து நடைபெறும்.

5) குறைந்த அளவிலான சுரண்டலுக்கே வாய்ப்பு

- ❖ பொதுக் கழகத்தின் இயக்குநரவையில், சமுதாயத்தின் பலதரப்பட்ட பணியாளர்கள், நுகர்வோர்கள், சமுதாய நல விரும்பிகள் ஆகியோரை, அரசு தேர்ந்தெடுத்து இருப்பதால், சுரண்டல் மற்றும் ஊழல் ஆகியவை இருப்பது இல்லை.

தீமைகள்:

1) தன்னாட்சி மற்றும் நெகிழ்வுத் தன்மை

- ❖ தன்னாட்சி மற்றும் நெகிழ்வுத் தன்மை என்பது, ஏட்டளவில் மட்டுமே உள்ளது.
- ❖ துறை அமைச்சர்கள், அரசு அலுவலர்கள் மற்றும் அரசியல்வாதிகள் மூலம் அதிகளவில் இடையூறு ஏற்படுகிறது.

2) நெகிழ்வு தன்மையற்ற அரசியலமைப்பு

- ❖ இதனை உருவாக்கும் அரசியல் சட்டப் பிரிவுகள் நெகிழ்வுத்தன்மை அயற்றவை.
- ❖ எவ்விதத்திலும் மாற்றக்கூடியது அல்ல.

3) குறைவான மேலாண்மைத் திறமை

- ❖ இதன் மேலாண்மை இயக்குநர்கள் பெரிய அளவில், மேலாண்மை அறிவு பெற்றவர்களாகவோ, திறமைசாலிகளாகவோ இருப்பதில்லை.
- ❖ தனியார் நிறுவனங்களின் பணியாளர்களின் மேலாண்மைத் திறமைக்கு, பொதுக் கழகத்தின் அலுவலர்கள் ஈடானவர்கள் அல்ல.

4) சிறப்புச் சட்டம் இயற்றுவதில் சிக்கல்

- ❖ சிறப்புச் சட்டங்களால் மட்டுமே இதனை உருவாக்க முடியும்.
- ❖ இதனை உருவாக்கும் சட்ட நடைமுறைகள் சிக்கலானவை.

5) முரண்பாடுகள்

- ❖ இதன் இயக்குனரவை உறுப்பினர்களின், பல்வேறு குழுக்களிடையே பல்வேறு முரண்பாடுகள் உருவாகின்றன.
- ❖ இதனால் பொதுக்கழகங்களின் செயல்திறன் பெரிதும் பாதிக்கப்படுகிறது.

5. துறைவாரி நிறுமத்தின் சிறப்பியல்புகள் யாவை?

1) இறுதியான பொறுப்புகள்

- ❖ துறைவாரி நிறுவனங்களின் பொறுப்பு என்பது அத்துறையின் அமைச்சகத்துடன் தொடர்புடையது.
- ❖ துறைவாரி நிறுவனங்களுக்கு அத்துறையின் அமைச்சரிடமிருந்து, அதிகாரம் கீழ்நோக்கியவாறு அதிகாரிகளுக்கு செல்கின்றது.

2) அரசின் நிதியுதவி

- ❖ பாராளுமன்றம் அல்லது சட்டசபையின் ஆண்டு வரவு செலவுத் திட்ட ஒதுக்கீட்டின் படி நிதியுதவி கிடைக்கிறது.
- ❖ அரசின் கருவூலத்திடமிருந்து, நிறுவனங்களுக்கு வருவாய் செல்கிறது.

3) கணக்கியலும் தணிக்கையும்

- ❖ சாதாரண வரவு செலவுத் திட்டமிடல், கணக்கியல் மற்றும் தணிக்கை நடைமுறைகள், அரசின் அனைத்து துறைகளுக்கும் பொருந்தும்.

4) மேலாண்மை

- ❖ இதனை அரசு அலுவலர்களே மேலாண்மை செய்கின்றனர்.
- ❖ அரசு அலுவலர்களுக்கு பணிச்சூழல் எவ்வாறு உள்ளதோ, அது போலவே இங்கும் நிலவுகிறது.

5) சட்ட விலக்களிப்பு

- ❖ அரசின் ஒப்புதல் இன்றி, இந்நிறுவனங்களுக்கு எதிராக வழக்குத் தொடுக்க முடியாது.

அலகு - 3 சேவைத் தொழில்கள்

அத்தியாயம் 10. இந்திய ரிசர்வ் வங்கி

குறுவிடை வினாக்கள்:

1. சேவைத் தொழில்களில் உள்ள சேவைகள் யாவை?

- ❖ கல்வி, மருத்துவம், சுகாதாரம் போன்ற சேவைத் தொழில்கள் பல நூற்றாண்டுகளாக இருந்து வருகின்றன.
- ❖ உலக வர்த்தகத்தில் சேவைத் தொழில்கள் 1970 ஆம் ஆண்டிற்குப் பின்னர் அதிக முக்கியத்துவம் பெற்று வருகிறது.

2. வங்கியின் பொருளை எழுதுக.

- ❖ 1949 ஆம் ஆண்டின் வங்கி ஒழுங்கு முறைச் சட்டத்தின் படி, "முதலீடு செய்வதற்கோ, கடன் வழங்குவதற்கோ, கேட்ட உடன் அல்லது காசோலை, வரைவோலை அல்லது பணவிடை மற்றும்முள்ள முறைகளில் திரும்பக் கொடுப்பதற்கோ பொது மக்களிடமிருந்து வைப்பு தொகைகளைப் பெற்றுக் கொள்ளும் செயல் வங்கியியல்" எனப்படும்.
- ❖ அப்பணிகளை மேற்கொள்ளும் நிறுவனம், வங்கி ஆகும் என வரைவிலக்கணம் கூறுகிறது.

3. மத்திய வங்கி பற்றி சுருக்கமாக விளக்குக.

- ❖ டிகா அவர்களின் கூற்றுப் படி, " ஒரு நாட்டின் பணம் மற்றும் வங்கிக் கட்டமைப்பின், உச்ச நிலையமாகவும், தேசியப் பொருளாதார நலனுக்காகவும், சிறந்த முறையில் செயல்படும் வங்கி, அந்த நாட்டின் மைய வங்கி எனப்படும்."

4. இந்திய ரிசர்வ் வங்கியின் பணிகள் யாவை?

- ❖ இந்திய ரிசர்வ் வங்கியின் செயல்பாடுகளை,மூன்று தலைப்புகளில் தொகுக்கலாம்.
 1. தலைமை மற்றும் மேற்பார்வைப் பணிகள்
 2. பாரம்பரியப் பணிகள்
 3. மேம்பாட்டுப் பணிகள்

சிறுவிடை வினாக்கள்

1. வங்கி சேவைகளின் முக்கியத்துவத்தைக் குறிப்பிடுக.

- ❖ ஒரு நாட்டின் வர்த்தகம், வாணிகம் மற்றும் தொழில்களின் நரம்பு மண்டலமாக வங்கி கருதப்படுகிறது.
- ❖ இது நாட்டின் வழக்கமான செயல்பாடுகள் மற்றும் மேம்பாட்டுக்கான பணத் தேவைகளைச் சந்திப்பதில் முக்கியப் பங்கு வகிக்கிறது.
- ❖ ஒவ்வொரு நாட்டுக்கும் ஒரு மைய வங்கி உள்ளது.
- ❖ இது நாட்டின் அரசாங்கத்திற்குச் சொந்தமானது.
- ❖ ஒரு நாட்டின் அனைத்து வங்கிகளின் செயல்பாடுகளை கட்டுப்படுத்தும் அதிகாரம் இந்த உச்ச வங்கியிடம் ஒப்படைக்கப் பட்டுள்ளது.
- ❖ மைய வங்கிகள் வெவ்வேறு நாடுகளில் வெவ்வேறு பெயர்களால் அழைக்கப்படுகின்றன.
- ❖ இந்தியாவில் , இந்திய ரிசர்வ்வங்கி (Reserve Bank of India - RBI) மைய வங்கியாகச் செயல்படுகிறது.

2. இந்திய ரிசர்வ் வங்கியின் தோற்றம் பற்றி கூறுக.

- ❖ இம்பீரியல் பாங் ஆப் இந்தியா பண வெளியீடு மற்றும் மைய வங்கிக்கான பிற கடமைகளை ஆற்றி வந்தது.

- ❖ 1926 ஆம் ஆண்டில், ஹில்டன் - யங் ஆணையம் அல்லது இந்திய நாணய மற்றும் நிதியியல் தொடர்பான இராயல் ஆணையம் ஒரு மைய வங்கி உருவாக்கப் பரிந்துரைத்தது.
- ❖ அதன் விளைவாக, இந்திய ரிசர்வ் வங்கி சட்டம் 1934 இல் உருவாக்கப்பட்டு, இந்திய ரிசர்வ் வங்கி ஏப்ரல் 1, 1935 முதல் செயல்பாட்டிற்கு வந்தது.
- ❖ இந்திய ரிசர்வ் வங்கியின் ரூ.5 கோடி மூலதனம் ரூபாய். 100 மதிப்புள்ள முழுவதும் செலுத்தப்பட்ட பங்குகளால் உருவாக்கப்பட்டது.
- ❖ அதன் தலைமை அலுவலகம், கொல்கத்தாவில் இருந்தது பின்னர் 1937 இல் மும்பைக்கு மாற்றப்பட்டது.
- ❖ இந்திய ரிசர்வ் வங்கி 1947 வரை, பர்மா நாட்டிற்கும் ஜூன் 1948 வரை பாகிஸ்தான் நாட்டிற்கும் மைய வங்கியாகச் செயல்பட்டது.

3. இந்திய ரிசர்வ் வங்கியின் நிர்வாகத்தில் ஈடுபட்டுள்ள நபர்கள் யார்?

- 1) ஒரு ஆளுநர் மற்றும் நான்கு துணைநிலை ஆளுநர்கள், நான்கு ஆண்டுகளுக்குப் பதவி வகிக்கும் வகையில் நியமிக்கப்படுவார்கள்,
- 2) பல்வேறு துறைகளில் இருந்து பத்து இயக்குனர்கள்,
- 3) இரண்டு அரசு அதிகாரிகள்
- 4) நான்கு இயக்குநர்கள் (வட்டார வாரியங்களில் இருந்து ஒவ்வொருவர்)

பெருவிடை வினாக்கள் :

1. இந்திய ரிசர்வ் வங்கியின் பல்வேறு செயல்பாடுகளை விரிவாக வகைப்படுத்துக.
 - 1) உலக நிதி நிறுவனங்களில் இந்தியாவின் பிரதிநிதி
 - ❖ சர்வதேச வங்கியியல் தரநிலைகளுக்கிணங்க நல்லிணக்கம் மற்றும் நிலைத்தன்மையைப் பராமரிப்பதற்காக இந்திய ரிசர்வ்வங்கியானது , வங்கியியல் மேற்பார்வை பேஸல் குழுவுடன் 1997 ஆம் ஆண்டு முதல் இணைந்து செயல்பட்டு வருகிறது.
 - ❖ பன்னாட்டு மறுசீரமைப்பு மற்றும் மேம்பாட்டு வங்கி மற்றும் பன்னாட்டு நாணய நிதியத்தில் (IMF) டிசம்பர் 27, 1945 முதல் இந்திய அரசின் பிரதிநிதியாக, இந்திய ரிசர்வ் வங்கி இருந்து வருகிறது.
 - 2) இந்திய வங்கிகளின் கட்டமைப்பினை ஒழுங்குபடுத்துதல் மற்றும் மேற்பார்வையிடுதல்
 - ❖ நாட்டில் உள்ள அனைத்து வங்கிகளையும் ஒழுங்குபடுத்த, விரிவான வழிகாட்டுதல்களை, இந்திய ரிசர்வ் வங்கி வகுத்து வழங்கி வருகிறது.
 - ❖ இந்திய ரிசர்வ் வங்கி சட்டம் 1934 மற்றும் வணிக வங்கிகளின் ஒழுங்கு முறைச் சட்டம் 1949 ஆகியவற்றின் கீழ் வணிக வங்கிகளுக்கு உரிமம் வழங்குதல், கட்டுப்படுத்துதல் மற்றும் மேற்பார்வையிடுதல் போன்ற அதிகாரங்களை ரிசர்வ் வங்கி கொண்டுள்ளது.
 - ❖ எந்தவணிக வங்கியையும் ஆய்வு செய்யவும், வங்கிகளிடமிருந்து தேவையான தகவல்களைக் கேட்டுப் பெறவும் அதிகாரம் கொண்டிருக்கிறது.
 - 3) பணவியல் உச்ச நிலை அதிகாரி
 - ❖ விலைவாசி நிலைத் தன்மையையும், பணவீக்கப் போக்குகளையும் ஒழுங்குபடுத்துதல் மற்றும் பொருளாதார வளர்ச்சியை மேம்படுத்தும் வகையில் நாட்டின் பணவியல் கொள்கையை இந்திய ரிசர்வ் வங்கி நிர்மாணிக்கிறது.
 - ❖ இது விவசாயத்திற்கான நிதிகளை வழங்குதல், திட்டங்களை அமல்படுத்துவதற்கான ஆதாரங்களைத் திரட்டுதல், வங்கி கடன் மற்றும் சர்வதேச நிதி சம்பந்தமான சட்டங்களை இயற்றுதல் பற்றிய ஆலோசனைகளை அரசுக்கு வழங்குகிறது.

4) பொருளாதார அளவுருக்களை கூர்ந்து கண்காணித்தல்

- ❖ பொருளாதாரத்தின் பரந்த அளவுருக்களான வேலைவாய்ப்பு நிலை, விலைவாசி அளவுகள் மற்றும் உற்பத்தி அளவு, வர்த்தகச் சுழற்சிகள், அயல்நாடுகளின் முதலீட்டு உள்ளீடுகள் மற்றும் செலுத்தல் சமநிலை போன்றவைகளை இந்திய ரிசர்வ் வங்கி கூர்ந்து கண்காணித்துப் பொருளாதார உறுதித் தன்மை மற்றும் வளர்ச்சியை அடைவதற்கு உதவுகிறது.
- ❖ இந்திய ரிசர்வ் வங்கியின் நிதி மேற்பார்வை வல்லுநர்குழு, குறைந்தபட்சம் மாதத்திற்கு ஒரு முறையாவது (சில சமயம் ஒவ்வொரு நாளிலும்) கூடி, நாடு முழுவதும் நடப்பு நிகழ்வுகள் அனைத்தையும் கவனமாகக் கண்காணித்து முடிவெடுக்கிறது.

5) புதிய சவால்களுக்கு உடனடியாகப் பதிலளிப்பது

- ❖ இந்திய வங்கி அமைப்புக்கு எதிராக எப்பொழுதெல்லாம் புதிய சவால்கள் எழுந்தாலும், இந்திய ரிசர்வ் வங்கி உடனடியாக ஒரு குழுவினை ஏற்படுத்தி, ஆய்வு செய்தல் மற்றும் தலைமை சுற்றறிக்கைகளை வெளியிடுதல் போன்ற பணிகளை மேற்கொண்டு, இந்திய வங்கிகளை வலுப்படுத்துகிறது.
- ❖ ரிசர்வ் வங்கியின் சுற்றறிக்கைகள் மற்றும் வல்லுநர் குழு அறிக்கைகளில், வளம் சேர்க்கும் பல தகவல்களைக் காணலாம்.

2. இந்திய ரிசர்வ் வங்கியின் நிறுவனக் கட்டமைப்பு பற்றி விரிவாக விளக்குக.

- ❖ இந்திய ரிசர்வ் வங்கியின் தலைமையகம் மும்பையில் அமைந்துள்ளது.
- ❖ 2017 ஆம் ஆண்டு முதல் 33 துறைகளை கொண்டுள்ளது.
- ❖ மும்பை, தில்லி, கொல்கத்தா மற்றும் சென்னை ஆகிய நான்கு மண்டல அலுவலகங்கள் துணைநிலை ஆளுநர்களின் தலைமையில் செயல்படும் வட்டார வாரியங்களின் கீழ் செயல்பட்டு வருகின்றன.
- ❖ 19 பிராந்திய அலுவலகங்களும், 11 துணை அலுவலகங்களும் இதன் கீழ் செயல்படுகின்றன (2017)
- ❖ இதனுடைய மத்திய இயக்குநர்கள் வாரியத்தால் நிர்வகிக்கப்படுகிறது.
- ❖ இந்த வாரியத்தின் 21 உறுப்பினர்களும் இந்திய அரசால் நியமிக்கப்படுவார்கள்.

அதில் உள்ளவர்கள் பின்வருமாறு.

- i) ஒரு ஆளுநர் மற்றும் நான்கு துணை நிலை ஆளுநர்கள் நான்கு ஆண்டுகளுக்குப் பதவி வகிக்கும் வகையில் நியமிக்கப்படுவார்கள்,
- ii) பல்வேறு துறைகளில் இருந்து பத்து இயக்குனர்கள்
- iii) இரண்டு அரசு அதிகாரிகள்
- iv) நான்கு இயக்குநர்கள் (வட்டார வாரியங்களில் இருந்து ஒவ்வொருவர்)

3. மறு வாங்கல் விகிதம் என்றால் என்ன?

- ❖ ரிசர்வ் வங்கி அரசின் பிணையங்களை (பிற பிணையங்களும் கூட) வணிக வங்கிகளிடமிருந்து பெற்றுக் கொண்டு, கடன் வழங்கும் வட்டி விகிதத்தைக் குறிக்கும்.

4. பின்னிட்டு மறு வாங்கல் விகிதம் என்றால் என்ன?

- ❖ ரிசர்வ் வங்கி அரசு பிணையங்களைக் கொடுத்து, வணிக வங்கிகளிடம் கடன் பெறும் வட்டி விகிதத்தைக் குறிக்கும்

(இந்திய ரிசர்வ் வங்கியின் பாரம்பரிய பணிகள், மேம்பாட்டு பணிகள், சாதனைகள் போன்ற வினாக்களுக்கும் பதில் எழுத தயார் செய்துக் கொள்ளுங்கள்)